

සෙකරියා

1

2

3

4

5

6

7

8

9

10

11

12

13

14

පරිච්ඡේදය 1

දාරියස්ගේ දෙවෙනි අවුරුද්දේ අටවෙනි මාසයේදී ස්වාමීන්වහන්සේගේ වචනය ඉද්දෝගේ පුත්‍රයා වන බෙරෙකියාගේ පුත්‍රවූ අනාගතවක්තෘවූ සෙකරියා වෙතට පැමිණ කියනුයේ:

² ස්වාමීන්වහන්සේ නුඹලාගේ පියවරුන් කෙරෙහි ඉතා අප්‍රසන්නවූසේක.

³ එබැවින්: සේනාවල ස්වාමීන්වහන්සේ මෙසේ කියනසේකැයි ඔවුන්ට කියන්න-මා වෙතට හැරීඑන්නැයි සේනාවල ස්වාමීන්වහන්සේ කියනසේක, එවිට මම නුඹලා වෙතට හැරීඑන්නෙමියි සේනාවල ස්වාමීන්වහන්සේ කියනසේක.

⁴ නුඹලාගේ පියවරුන්ට සමාන නොවෙන්න, පළමු අනාගතවක්තෘවරුන්: නුඹලාගේ නපුරු මාර්ගවලින්ද නපුරු ක්‍රියාවලින්ද හැරෙන්නැයි සේනාවල ස්වාමීන්වහන්සේ කියනසේක. කියා ඔවුන්ට මොරගැසූ නුමුත්, ඔවුන් ඇසුවෙවන් මට ඇහුමකන්දුන්නේවත් නැතැයි ස්වාමීන්වහන්සේ කියනසේක.

⁵ නුඹලාගේ පියවරු කොයිද? අනාගතවක්තෘවරු සැමකල්ම ජීවත්වෙද්ද?

⁶ නුමුත් මාගේ මෙහෙකරුවන්වූ අනාගතවක්තෘවරුන්ට මා විසින් අණකළ මාගේ වචනත් මාගේ නියෝගත් නුඹලාගේ පියවරුන් කරා පැමුණුණා නොවෙද? එවිට ඔවුහු හැරී: සේනාවල ස්වාමීන්වහන්සේ අපට කරන්ට අදහස්කළ ප්‍රකාරයට අපේ මාර්ග සහ අපේ ක්‍රියාවල හැටියට උන්වහන්සේ අපට කළසේකැයි කිවෝයයි කිය.

⁷ දාරියස්ගේ දෙවෙනි අවුරුද්දේ ෂබොට් නමවූ එකොළොස්වෙනි මාසයේ විසිහතර-වෙනිදා ඉද්දෝගේ පුත්‍රයා වන බෙරෙකියාගේ පුත්‍රවූ අනාගතවක්තෘවූ සෙකරියා වෙතට ස්වාමීන්වහන්සේගේ වචනය පැමිණ මෙසේ කීයේය:

⁸ මම රාත්‍රියේදී බලා මනුෂ්‍යයෙක් රතු අග්වයෙකු පිට නැගී ඉන්නවා දුටිමි, ඔහු පහළ තිබුණු රටමරද ගස් අතරේ සිටියේය; ඔහුට පිටිපස්සේ රතු වූ දුඹුරු වූ සුදු වූ අග්වයෝ සිටියෝය.

⁹ එවිට මම: මාගේ ස්වාමිනි, මොවුහු කවුරුදැයි ඇසුවෙමි. මා සමඟ කථාකළ දූතයාද: මොවුහු කවුරුද කියා මම නුඹට පෙන්වන්නෙමියි කීවෙය.

¹⁰ එවිට රටමරද ගස් අතරේ සිටි මනුෂ්‍යයා උත්තරදෙමින්: මොවුහු වනාහි පොළොවෙහි ඇවිදින්නට ස්වාමීන්වහන්සේ විසින් ඇරිය තැනැත්තෝයයි කීවෙය.

¹¹ ඔවුහු රටමරද ගස් අතරේ සිටි ස්වාමීන්වහන්සේගේ දූතයාට උත්තරදෙමින්: අපි පොළොවෙහි ඇවිද්දෙමුව, මුළු පොළොව නිස්කලංකව නිශ්චලව තිබෙයි කීවෝය.

¹² එවිට ස්වාමීන්වහන්සේගේ දූතයා උත්තරදෙමින්: සේනාවල ස්වාමීන්වහන්සේ, ඔබ විසින් දැනට සැත්තු අවුරුද්දක් උදහස දැක්වූ යෙරුසලමටත් යූදාහි නුවරවලටත් කොපමණ කල් අනුකම්පා නොකර සිටින සේක්දැයි කීවෙය.

¹³ ස්වාමීන්වහන්සේ මා සමඟ කථාකළ දූතයාට යහපත්වූ සැනසිලිදායක වචනවලින් උත්තර දුන්නේය.

¹⁴ මා සමඟ කථාකළ දූතයාද: නුඹ මොරගසා මෙසේ කියන්න-සේනාවල ස්වාමීන්වහන්සේ මෙසේ කියනසේක: මම යෙරුසලම සහ සියොන් ගැන මහත් ජවලිතයකින් ජවතිලව සිටිමි.

¹⁵ නොසැලකිලි ජාතීන් කෙරෙහි මහත් අප්‍රසන්නකමකින් අප්‍රසන්නව සිටිමි. මක්නිසාද මා ස්වල්ප

වශයෙන් අප්‍රසන්නව සිටි විට ඔවුහු පීඩාව වැඩිකළෝය.

16 එබැවින් ස්වාමීන්වහන්සේ මෙසේ කියනසේක: මම අනුකම්පා ඇතුව යෙරුසලම වෙතට හැරී සිටිමි; මාගේ ගෘහය එහි ගොඩනගනු ලැබෙයි සේනාවල ස්වාමීන්වහන්සේ කියනසේක, ලනුවක්ද යෙරුසලම උඩ අඳිනු ලබන්නේය.

17 නැවත මොරගසා මෙසේ කියන්න: සේනාවල ස්වාමීන්වහන්සේ මෙසේ කියනසේක. නැවත මාගේ නුවරවලින් යසස ඉතිරියන්ටත් ස්වාමීන්වහන්සේ විසින් සියොන් නැවත සනසා යෙරුසලම නැවත තෝරාගන්නේ යෙදේයයි කිය.

18 තවද මාගේ ඇස් ඔසවා බැලූ විට අං සතරක් දුටිමි.

19 එවිට මම: මේවා මොනවාදැයි මා සමඟ කථාකළ දූතයාගෙන් ඇසිමි. මේවා යුදා සහ ඉශ්‍රායෙල්ද යෙරුසලමද විසිරෙවු අයයි ඔහු මට කීවේය.

20 ස්වාමීන්වහන්සේද ආචාරියන් සතරදෙනෙකු මට පෙන්වූසේක.

21 එවිට මම: මොවුන් මක්කරන්ට එනවාදැයි ඇසිමි. උන්වහන්සේ කථාකොට: මේවා වනාහි කිසිවෙකු විසින් තමාගේ හිස නොඔසවන තරම් යුදා විසුරුවාදැමූ අය. මොවුන් එන්නේ ඒවා හයගන්වා, යුදා දේශය විසුරුවාදමන්ට අභ එසෙවූ ජාතීන්ගේ අං හෙළාදමන්ටයයි කීසේක.

පරිච්ඡේදය 2

1 තවද මා ඇස් ඔසවා බැලූ විට මනුෂ්‍යයෙක් මනින ලනුවක් තමාගේ අතේ ඇතුව ඉන්නවා දුටිමි.

2 එවිට මම: නුඹ කොතනට යනවාදැයි ඇසිමි. යෙරුසලමේ පළල කොපමණද කියාත් දිග කොපමණද කියාත් මැන බලන පිණිසයයි මට කීවේය.

3 එවිට මා සමඟ කථාකළ දූතයා පිටත්ව ගියේය, වෙන දූතයෙක් ඔහුගේ පෙරමගට ඇවිත් ඔහුට කථාකොට:

4 නුඹ දුව ගොස් අර තරුණයාට කථාකර-යෙරුසලම තුළ මනුෂ්‍යයන්ගේද සිව්පාවුන්ගේද වැඩිකම නිසා පවුරු නැති ගම්වල මෙන් මිනිස්සු එහි වාසයකරන්නෝය.

5 මක්නිසාද මමම ඒක අවට ගිනි පවුරක්ව ඒක තුළ තේජසව සිටින්නෙමි කියා ස්වාමීන්වහන්සේ කියනසේකැයි කියන්නැයි කිය.

6 හෝ, හෝ, උතුරු දේශයේ සිට පලා එන්නැයි ස්වාමීන්වහන්සේ කියනසේක. මක්නිසාද මම ආකාශයේ සතර දිග හුළං මෙන් නුඹලා විසිරෙවුවෙමි ස්වාමීන්වහන්සේ කියනසේක.

7 මෙන්න, බබිලෝන් දුව වෙත වසන සියොන්, මිදී වරෙන්නය.

8 මක්නිසාද සේනාවල ස්වාමීන්වහන්සේ මෙසේ කියනසේක: ගෞරවය පැමුණුණෙයින් පසු උන්වහන්සේ නුඹලාගෙන් කොල්ලකෑ ජාතීන් ළඟට මා ඇරියසේක. මක්නිසාද නුඹලාට අත ගසන්නා උන්වහන්සේගේ ඇසේ කප් ඉංගිරියාවට අත-ගසන්නේය.

9 එසේය, මම ඔවුන්ට විරුද්ධව මාගේ අත සොලවන්නෙමි, ඔවුහු තමුන්ට මෙහකෙළවුන්ට කොල්ලයක් වන්නේය. සේනාවල ස්වාමීන්වහන්සේ මා යැවූ බව නුඹලා දැනගන්නවා ඇත.

10 සියොන් දුවණියෙනි, ගී කියා ප්‍රීතිවෙන්න. මක්නිසාද මම ඇවිත් නුඹ තුළෙහි වාසයකරන්නෙමි ස්වාමීන්වහන්සේ කියනසේක.

11 ඒ කාලයෙහි බොහෝ ජාතීහු ස්වාමීන්වහන්සේට එකතුවී මාගේ සෙනඟ වන්නෝය. මම නුඹ තුළෙහි වාසයකරන්නෙමි, නුඹද සේනාවල ස්වාමීන්වහන්සේ මා නුඹ ළඟට එවූ බව දැනගන්නෙහිය.

12 ස්වාමීන්වහන්සේද ශුද්ධවූ දේශයෙහි තමන්ගේ කොටස ලෙස යුදා උරුමකරගත, යෙරුසලම නැවත තෝරාගන්නසේක.

13 මාසමයවූ සියල්ලෙනි, ස්වාමීන්වහන්සේ ඉදිරියෙහි නිශ්ශබ්දවෙන්න. මක්නිසාද උන්වහන්සේ ස්වකීය ශුද්ධ වාසස්ථානයෙන් නැගුටුණසේක.

පරිච්ඡේදය 3

- 2** තවද උත්තම පූජකයා වූ යෝෂ්ඨා ස්වාමීන්වහන්සේගේ දූතයා ඉදිරියෙහිද, ඔහුගේ එදිරිකාරයා වන පිණිස සාතන් ඔහුගේ දකුණු පැත්තෙහිද සිටිනවා ඔහු මට පෙන්නුවේය.
- 3** ස්වාමීන්වහන්සේ සාතන්ට කථාකොට: සාතන්, ස්වාමීන්වහන්සේ නුඹට තරවටුකරනසේක්වා; එසේය, යෙරුසලම තෝරාගත් ස්වාමීන්වහන්සේ නුඹට තරවටුකරනසේක්වා. මොහු ගින්නෙන් ඇදලාගත් පෙනෙල්ලක් නොවෙදැයි කිසේක.
- 4** යෝෂ්ඨා වනාහි කිලුටු වස්ත්‍ර ඇඳගත දූතයා ඉදිරියෙහි සිටියේය.
- 5** දූතයා තමා ඉදිරියෙහි සිටිය තැනැත්තන්ට කථාකොට: කිලුටු වස්ත්‍ර ඔහුගෙන් ගළවාදමන්නැයි කීය. තවද ඔහුට කථාකොට: මෙන්න නුඹේ අපරාධකම නුඹෙන් පහකෙළෙමි, මංගල්‍ය වස්ත්‍ර නුඹට පළඳවමියි කියා-
- 6** මොහුගේ හිසේ ශෝභන මකුටයක් තබන්වයි කීය. එසේ ඔව්හු ශෝභන මකුටයක් ඔහුගේ හිසේ තබා ඔහුට වස්ත්‍ර පැළඳවුවෝය; ස්වාමීන්වහන්සේගේ දූතයාද නැගිට එහි සිටියේය.
- 7** එවිට ස්වාමීන්වහන්සේගේ දූතයා යෝෂ්ඨාට අනුශාසනාකරමින්:
- 8** සේනාවල ස්වාමීන්වහන්සේ මෙසේ කියනසේක-නුඹ මාගේ මාර්ගවල හැසිර, මාගේ භාරය රක්ෂාකරන්නෙහි නම්, නුඹට මාගේ ගෘහය විනිශ්චයකරන්නටත් මාගේ මණ්ඩප බලාගන්නටත් ලැබෙයි, මෙහි සිටින මොවුන් අතරේ ළභාවිය හැකි ස්ථානයක් නුඹට දෙන්නෙමි.
- 9** ඉතින් උත්තම පූජකයා වූ යෝෂ්ඨා, නුඹ අසන්න, නුඹ ඉදිරියෙහි ඉදගන්නා වූ නුඹේ සහායකාරයන්ද සලකුණක් පිණිස වූ මනුෂ්‍යයන් බැවින් ඔව්හුද අසන්වා. මක්නිසාද මාගේ මෙහෙකරුවා වූ පැළැටිය පැමිණෙන්නට සලස්වන්නෙමි.
- 10** මෙන්න, යෝෂ්ඨා ඉදිරියේ මා විසින් තබා තිබෙන ගල වූ ඒ එක ගල පිට ඇස් සතක් ඇත්තේය. මමම එහි කැටයම්කරන්නෙමියි සේනාවල ස්වාමීන්වහන්සේ කියනසේක, ඒ දේශයේ අපරාධය එක දවසකින් පහකරන්නෙමි.
- 11** ඒ කාලයෙහි නුඹලා එකිනෙකා තම තමාගේ මිත්‍රයා මුද්‍රිකවැල යටටත් අත්තික්කා ගස යටටත් කැඳවාගත යනවා ඇතැයි සේනාවල ස්වාමීන්වහන්සේ කියනසේකැයි කීය.

පරිච්ඡේදය 4

- 1** සමහ කථාකළ දූතයා නැවත ඇවිත් නින්දෙන් පුබුදුවනු ලබන්නාවූ මනුෂ්‍යයෙකු මෙන් මා පුබුදුවා:
- 2** නුඹට පෙනෙනෙන් මොකදැයි මාගෙන් ඇසුවේය. මමද: මුළුමනින්ම රන්මය වූ පහන් රුකක් මට පෙනෙයි; ඒකේ මුදුනේ ඒකේ භාජනයත් ඒක උඩ ඒකේ පහන් සතකුත්, ඒක උඩ තිබෙන පහන්වලට නළ සතකුත්,
- 3** ඒක ළඟ පාත්‍රයට දකුණෙන් එකක්ද වමෙන් එකක්ද බැගින් ඔලිව ගස් දකෙකුත් තිබෙයි කිවෙමි.
- 4** තවද මා සමහ කථාකළ දූතයාට මම උත්තරදෙමින්: මාගේ ස්වාමීනි, මේවා මොනවාදැයි ඇසුවෙමි.
- 5** මා සමහ කථාකළ දූතයා මට උත්තරදෙමින්: මේවා මොනවාද කියා නුඹ දන්නේ නැද්දැයි මට කිවේය. මාගේ ස්වාමීනි, නැතැයි මම කිවෙමි.
- 6** එකල ඔහු මට උත්තරදෙමින්: සෙරුබබාබෙල්ට ස්වාමීන්වහන්සේගේ වචනය මේය. එනම්, බලයෙන්වත් ශක්තියෙන්වත් නොව මාගේ ආත්මයෙන්යයි සේනාවල ස්වාමීන්වහන්සේ කියනසේක.
- 7** එමනා මහත් කන්ද, නුඹ කවුද? සෙරුබබාබෙල් ඉදිරියෙහි නුඹ සමහුමියක් වන්නෙහිය. ඔහුද: ඊට කරුණාව ලැබේවා, කරුණාව ලැබේවයි මොරගසමින් ප්‍රධාන ගල පිටතට ගෙනෙනවා ඇතැයි කීය.
- 8** තවද ස්වාමීන්වහන්සේගේ වචනය මා වෙතට පැමිණ කියනුයේ:
- 9** සෙරුබබාබෙල්ගේ අත්වලින් මේ ගෘහයේ අත්තිවාරම තැබුවාක්මෙන් ඔහුගේ අත්වලින් ඒක නින්දාකරනවා ඇත; එසේ සේනාවල ස්වාමීන්වහන්සේ නුඹලා ළඟට මා එවූ බව නුඹ දැනගන්නවා

ඇත.

10 මක්නිසාද කුඩා දේවල දවස හෙළාදැක්කේ කවුද? මේ සත වන ස්වාමීන්වහන්සේගේ ඇස් තුළ සෙරුබබාබෙල්ගේ අතේ ලඞ්කැටය තිබෙනවා දැක ප්‍රීතිවන්නෝය; ඒවා පොළොව මුළුල්ලෙහි ඔබ මොබ දුවතියි කිය.

11 මම තවත් කථාකොට: පහන්රැකට දකුණෙනුත් වෙමනුත් තිබෙන මේ ඔලිව ගස් දෙක මොනවාදැයි ඔහුගෙන් අසා,

12 නැවත කථාකොට: රන් නළ දෙකෙන් රන් වැනි තෙල් වත්කරදෙන ඔලිව අතු දෙක මොනවාදැයි ඔහුගෙන් ඇසුවෙමි.

13 ඔහු මට උත්තරදෙමින්: මේවා මොනවාද කියා නුඹ දන්නේ නැද්දැයි ඇසුවෙය. මාගේ ස්වාමිනි, නැතැයි මම කිමි.

14 මොවුහු මුළු පොළොවේ ස්වාමීන්වහන්සේ වෙත සිටින ආලේපලත් දෙදෙනායයි ඔහු කිය.

පරිච්ඡේදය 5

නැවත මම මාගේ ඇස් ඔසවා බැලිමි, එවිට අකුළන පොතක් ඉගිලයනවා දුටිමි.

2 නුඹට පෙනෙන්නේ කුමක්දැයි ඔහු මාගෙන් ඇසුවෙය. මමද: අකුළන පොතක් ඉගිලයනවා මට පෙනෙයි; එහි දිග රියන් විස්සක්ය, පළල රියන් දසයක්යයි කිමි.

3 එවිට ඔහු මට කථාකොට: මෙක දේශය මුළුල්ලෙහි පිටත්ව යන ශාපයය. මක්නිසාද එහි මේ පැත්තේ ලියා තිබෙන හැටියට, සොරකම්කරන සියල්ලෝ පහකරනු ලබන්නෝය; එහි අනිත් පැත්තේ ලියා තිබෙන හැටියට බොරුවට දිවුරන සියල්ලෝද පහකරනු ලබන්නෝයයි කිය.

4 ඒක සොරාගේ ගෙටත් මාගේ නාමයෙන් බොරුවට දිවුරන අයගේ ගෙටත් වැද, ඔහුගේ ගෙය තුළ නැවතී, එහි දඩුත් ගලුත් ඇතුළුව නැතිකරන පිණිස පිටත්කර හරින්නෙමියි සේනාවල ස්වාමීන්වහන්සේ කියනසේකැයි කිවෙය.

5 එවිට මා සමඟ කථාකළ දූතයා පිටතට ඇවිත් මට කථාකොට: මේ පිටතට එන්නේ මොකද කියා නුඹේ ඇස් ඔසවා බලන්නැයි කිවෙය.

6 ඒක මොකක්දැයි ඇසිමි. එය නම් පිටතට එන ඒවායයි ඔහු කිවෙය. තවද මුළු දේශයෙහි ඔවුන්ගේ පෙනීම මේ ආකාරයයි කිවෙය.

7 (බලව, ඊයම් තෙලන්තයක් උස්සනු ලැබුවෙය.) එක් ස්ත්‍රියක් ඒවා ව තුළ ඉඳගන උන්නාය.

8 ඔහු: මෑ නම් දුෂ්ටකමයයි කියා. ඇය ඒවා ව ඇතුළට හෙළා, එහි කටට ඊයම් බර තැබුවෙය.

9 එවිට මම මාගේ ඇස් ඔසවා බලා, ස්ත්‍රීන් දෙදෙනෙක් එනවා දුටිමි, ඔවුන්ගේ පියාපත්වල හුළහ තිබුණේය; කනකොකාගේ පියාපත් වැනි පියාපත් ඔවුන්ට තිබුණේය. ඔවුහු අභසටත් පොළොවටත් අතරේ ඒවා ව උස්සාගෙන ගියෝය.

10 එවිට මම: ඒවා ව ඔවුන් කොතනට ගෙනයනවාදැයි මා සමඟ කථාකළ දූතයාගෙන් ඇසිමි.

11 ෂිනාර් දේශයේ ඇට ගෙයක් ගොඩනගන්නටය. ඒක පිහිටෙවු කල්හි ඇ එහි ඇගේම ඉඩමෙහි සිටුවනු ලබන්නියයි ඔහු මට කිය.

පරිච්ඡේදය 6

නැවත මම මාගේ ඇස් ඔසවා බැලූ විට රථ සතරක් කඳු දෙකකට අතරෙන් පිටත්ව එනවා දුටිමි; ඒ කඳු වනාහි පිත්තල කඳුය.

2 පළමුවෙනි රථයට රතු අශ්වයෝද දෙවෙනි රථයට කළු අශ්වයෝද,

3 තුන්වෙනි රථයට සුදු අශ්වයෝද හතරවෙනි රථයට ලප ඇත්තාවූ දුඹුරුපාට අශ්වයෝද යොදා සිටියෝය.

4 එකල මම මා සමඟ කථාකළ දූතයාට කථාකොට: මාගේ ස්වාමිනි, මේ මොකදැයි ඇසුවෙමි.

5 දූතයා මට උත්තරදෙමින්: මොවුහු මුළු පොළොවේ ස්වාමීන්වහන්සේ ඉදිරියෙහි සිට පිටත්ව යන්නාවූ ආකාශයේ හුළු සතරයයි කිවෙය.

- 6 එහි කළු අග්වයන් බැඳ සිටින රථය උතුරු දේශයට පිටත්ව යයි; සුදු අග්වයෝ එවුන් පස්සේ ගියෝය; ලප ඇති එවුවෝ දකුණු දේශයට ගියෝය.
- 7 දුඹුරුපාට එවුවෝ පිටත්ව දේශයෙහි ඇවිදීමට යන්ට වැයමකළෝය. ගොස් දේශයෙහි ඇවිදින්නැයි උන්වහන්සේ කීසේක. එවිට උන් දේශයෙහි ඇවිද්දෝය.
- 8 එකල උන්වහන්සේ මට අඩගසා මට කථාකොට: උතුරු දේශයට පිටත්ව ගිය එවුවෝ උතුරු දේශය කෙරෙහි මාගේ ආත්මය සංසිද්දුවෝයයි කීසේක.
- 9 තවද ස්වාමීන්වහන්සේගේ වචනය මා වෙතට පැමිණ කියනුයේ:
- 10 වහල්කමට ගිය අයගෙන්, එනම් බබිලෝනියේ සිට ආවාටු හෙල්දයිගෙන්ද ටෝබියාගෙන්ද යෙදායාගෙන්ද නුඹ රන් රිදී ලබාගන, ඒ දවසේදී ගෙපනියාගේ පුත්‍රවූ යොෂියාගේ ගෙදරට පැමිණ ඇතුල්වී,
- 11 ඔටුනු සාදා, යෙහෝශාදාක්ගේ පුත්‍රවූ උත්තම පූජකයාට යෝෂුවාගේ ඉසේ තබා,
- 12 ඔහුට මෙසේ කියන්න-සේනාවල ස්වාමීන්වහන්සේ මෙසේ කියනසේක: මෙන්න, පැළෑටිය නම්වූ මනුෂ්‍යයා තමන්ගේ ස්ථානයෙන් ගැළවී ඇවිත් ස්වාමීන්වහන්සේගේ මාළිගාව ගොඩනගනවා ඇත.
- 13 උන්වහන්සේම ස්වාමීන්වහන්සේගේ මාළිගාව ගොඩනගා, උන්වහන්සේම මහිමය දරමින්, තමන් සිංහාසනයෙහි වැඩහිඳ ආණ්ඩුකරනසේක; තමන් සිංහාසනයෙහිම පූජකයෙක්වද සිටිනසේක. ඒ දෙදෙනා අතරේද සමාදාන මන්ත්‍රණය තිබෙයි.
- 14 ඒ ඔටුනු වනාහි හේලෙමද ටෝබියාද යෙදායාද ගෙ පනියාගේ පුත්‍රවූ හේන්ද උදෙසා සිහිවීමක් පිණිස ස්වාමීන්වහන්සේගේ මාළිගාවෙහි තිබෙයි.
- 15 තවද දුර සිටින්නෝ ඇවිත් ස්වාමීන්වහන්සේගේ මාළිගාව ගොඩනැගීමට උදව්වන්නෝය, සේනාවල ස්වාමීන්වහන්සේ මා නුඹලා ළඟට එවූ බව නුඹලා දැනගන්නහුය. නුඹලාගේ දෙව්වූ ස්වාමීන්වහන්සේගේ හඬට නුඹලා ඇත්තටම කිකරුවුණොත් මෙසේ සිදුවෙයි කියේය.

පරිච්ඡේදය 7

- 1 දිව්‍යස් රජුගේ සතරවෙනි අවුරුද්දේ කිස්ලෙව් වන නවවෙනි මාසයේ සතරවෙනිදා ස්වාමීන්වහන්සේගේ වචනය සෙකරියා වෙතට පැමිණියේය.
- 2 මක්නිසාද: මෙපමණ අවුරුදුවල කළාක්මෙන් අප පස්වෙනි මාසයේ සැපතින් වැලකී සිට අඩන්ට ඔනෑදැයි කියා සේනාවල ස්වාමීන්වහන්සේගේ ගෘහයෙහි සිටින පූජකයන්ගෙනුත් අනාගතවක්තෘවරුන්ගෙනුත් අසා,
- 3 ස්වාමීන්වහන්සේ ඉදිරියෙහි කන්නලව්කරන්ට බෙතෙල්හි වැසියෝ ෂෙරෙශර් ද රෙගෙමමෙලෙක්ද ඔවුන්ගේ මිනිසුන්ද ඇරියෝය.
- 4 එවිට සේනාවල ස්වාමීන්වහන්සේගේ වචනය මා වෙතට පැමිණ කියනුයේ:
- 5 නුඹ දේශයේ මුළු සෙනහටත් පූජකයන්ටත් කථාකරමින්-නුඹලා දැන් සැත්තැ අවුරුද්දක් පස්වෙනි සහ හත්වෙනි මාසවල නිරාහාරව සිට විලාපකියද්දී නුඹලා නිරාහාරව සිටියේ මා උදෙසාද?
- 6 නුඹලා කන විටත් බොන විටත් කන්නෙක් බොන්නෙක් නුඹලාම උදෙසා නොවෙද?
- 7 යෙරුසලමෙහිත් ඒ වටකර ඒකේ නුවරවලත් වැසියන් සුවසේ සිටිද්දීද දකුණු දිශාවෙහි සහ පාන රටෙහිත් වැසියන් සිටිද්දීද පළමු අනාගතවක්තෘවරුන් අතින් ස්වාමීන්වහන්සේ ප්‍රකාශකළ වචන මෙවා නොවෙද කියා කියන්නැයි කිය.
- 8 තවද ස්වාමීන්වහන්සේගේ වචනය සෙකරියා වෙතට පැමිණ කියනුයේ:
- 9 සේනාවල ස්වාමීන්වහන්සේ කථාකොට: සැබැලෙස විනිශ්චයකරන්න, එකිනෙකාට කරුණාවද අනුකම්පාවද පෙන්වන්න.
- 10 වැන්දඹුවට සහ පියා නැත්තාටත් විදේශියාට සහ අසරණයාටත් පීඩා නොකරන්න; නුඹලාගේ සිත්වලින් එකිනෙකාට විරුද්ධව නපුර යෝජනා නොකරල්ලායයි කීසේක.
- 11 එහෙත් ඔවුහු ඇහුමකන්දෙන්ට අකමැතිව, කර ඇරියෝය, නොඅසන පිණිස තමුන්ගේ කන්

වසාගන්නෝය.

12 එසේය, ඔව්හු ව්‍යවස්ථාවන් සේනාවල ස්වාමීන්වහන්සේ තමන් ආත්මයෙන් පළමු අනාගතවක්තෘවරුන් අතින් එවූ වචනන් නාසන ලෙස තමුන්ගේ සිත් වජ්‍රයක් මෙන් කරගන්නෝය. එබැවින් මහත් කෝපයක් සේනාවල ස්වාමීන්වහන්සේගෙන් පැමුණුණේය.

13 එසේ උන්වහන්සේ අඩගැසූ කල ඔවුන් නාසා සිටියාක්මෙන් ඔවුන් අඩගසන කල මමත් නාසා සිට,

14 ඔවුන් නොදන්නාවූ සියලු ජාතීන් අතරට සුළිහුළහකින් ඔවුන් විසුරුවාදමන්නෙමි. මෙසේ ඔවුන් ගියායින් පසු දේශය මැදින් යන එන කෙනෙක් නැතුව ඒක පාඨවෙන හැටියට ඔව්හු ප්‍රියවූ දේශය පාඨවක් කළෝයයි සේනාවල ස්වාමීන්වහන්සේ කියනසේකැයි කියේය.

පරිච්ඡේදය 8

තවද සේනාවල ස්වාමීන්වහන්සේගේ වචනය මා වෙතට පැමිණ කියනුයේ:

2 මම සියොන් උදෙසා මහත් ජ්වලිතයෙන් ජ්වලිතවී, මහත් කෝපයෙන් ඇ ගැන ජ්වලිතව සිටිමිසි සේනාවල ස්වාමීන්වහන්සේ කියනසේක.

3 මම සියොන්ට හැරී ආවෙමි, යෙරුසලම තුළද වාසයකරන්නෙමි. යෙරුසලමට සැබෑකමේ නුවරය කියාද සේනාවල ස්වාමීන්වහන්සේගේ කන්ද වන ශුද්ධවූ කන්දය කියාද නම් තබනට යෙදේයයි ස්වාමීන්වහන්සේ කියනසේක.

4 නැවත මහල්ලෝද මහලු ස්ත්‍රීහුද එකිනෙකා වයස් වැඩිකම නිසා තමාගේ සැරයටිය අතේ තබාගන යෙරුසලමේ විවිචල ඉදගන ඉන්නවා ඇත.

5 එහි විවිචල සෙල්ලමකරන පිරිමි ළමයින්ගෙන් හා ගැනු ළමයින්ගෙන් නුවර විවි පිරි තිබෙන්නේයයි සේනාවල ස්වාමීන්වහන්සේ කියනසේක.

6 සේනාවල ස්වාමීන්වහන්සේ මෙසේ කියනසේක: මේ සෙනහගෙන් ඉතිරි අයට ඒ දවස්වලදී ඒක පුද්ගලයක්ව පෙනුණත් මටත් පුද්ගලයක්ව පෙනේදැයි සේනාවල ස්වාමීන්වහන්සේ කියනසේක.

7 බලව, මම මාගේ සෙනහ නැගෙනහිර දේශයෙන්ද බස්නාහිර දේශයෙන්ද මුදා, ඔවුන් යෙරුසලම තුළ වාසයකරන පිණිස ඔවුන් ගෙනෙන්නෙමි;

8 ඔව්හු සැබෑකෙමනුත් ධර්මිෂ්ඨකෙමනුත් මාගේ සෙනහවන්නෝය, මමත් එසේම ඔවුන්ගේ දෙවියන්වහන්සේ වන්නෙමිසි සේනාවල ස්වාමීන්වහන්සේ කියනසේක.

9 සේනාවල ස්වාමීන්වහන්සේ මෙසේ කියනසේක: සේනාවල ස්වාමීන්වහන්සේගේ ගෘහය වන මාළිගාව ගොඩනැගීමට එහි අත්තිවාරම තැබූ දවසේදී අනාගතවක්තෘවරුන්ගේ මුඛයෙන් ලැබුණ මේ වචන මේ දවස්වලදී අසන්නාවූ නුඹලාගේ අත් බලවත් වේවා.

10 මක්නිසාද මේ දවස්වලට පළමුවෙන් මනුෂ්‍යයාට කුලියක් ලැබුණේවත් මාගයාට කුලියක් තිබුණේවත් නැත; පිටතට යන අයටත් ඇතුළට එන අයටත් ප්‍රතිකාරයා නිසා සමාදානය තිබුණේත් නැත. එසේය, මම සියලු මනුෂ්‍යයන් එකිනෙකාට විරුද්ධකෙළෙමි.

11 නුමුත් දැන් මේ සෙනහගෙන් ඉතිරි අයට මම පළමු දවස්වල මෙන් නොකරන්නෙමිසි සේනාවල ස්වාමීන්වහන්සේ කියනසේක.

12 මක්නිසාද සමාදාන බිෂ් තිබෙයි; මුද්‍රිකවැල එහි එලද හුමිය එහි අස්වැන්නද ආකාශය එහි පිනිද දෙනවා ඇත; මේ සෙනහගෙන් ඉතිරි අයට මේ සියල්ල උරුමකරදෙන්නෙමි.

13 එමබා යුදා වංශය, එමබා ඉශ්‍රායෙල් වංශය, නුඹලා ජාතීන් අතරෙහි ශාපයක්ව සිටියාක්මෙන් නුඹලා ආශීර්වාදයක් වෙන හැටියට මම නුඹලා ගළවන්නෙමි. හය නොවන්න, නුඹලාගේ අත් බලවත් වේවා.

14 මක්නිසාද සේනාවල ස්වාමීන්වහන්සේ මෙසේ කියනසේක: නුඹලාගේ පියවරුන් මා උදහස්කෙරෙවූ විට නුඹලා විපත්තියට පමුණුවනට අදහස්කොට මා නොතැවී සිටියාක්මෙන්ම,

15 මේ දවස්වලදී යෙරුසලමටත් යුදා වංශයටත් යහපත කරනට මම නැවත අදහස්කරගත සිටිමි. හය නොවෙන්නැයි සේනාවල ස්වාමීන්වහන්සේ කියනසේක.

16 නුඹලා විසින් කටයුතු දේ මේවාය-එකිනෙකා තම තමුන්ගේ අසල්වාසියා සමඟ සැබෑව

කපාකරන්න; නුඹලාගේ දොරටුවල සැබැලසෙන් සමාදානය පිණිසත් විනිශ්චයකරන්න.

17 නුඹලාගේ සිත්වලින් එකිනෙකාට විරුද්ධව නපුරු යෝජනා නොකරන්න; බොරු දිවිමට ප්‍රිය නොවෙන්න. මක්නිසාද මේ සියල්ලටම මම ද්වේෂකරමි ස්වාමීන්වහන්සේ කියනසේකැයි කිය.

18 තවද සේනාවල ස්වාමීන්වහන්සේගේ වචනය මා වෙතට පැමිණ කියනුයේ:

19 හතරවෙනි මාසයේ උපවාසයත් පස්වෙනි මාසයේ උපවාසයත් සත්වෙනි මාසයේ උපවාසයත් දසවෙනි මාසයේ උපවාසයත් යුදා වංශයට ප්‍රීති සන්තෝෂ ප්‍රස්තාවල්ද ප්‍රසන්නවූ මංගල්‍යවල්ද වන්නේය; එබැවින් සැබැකමටත් සමාදානයටත් ප්‍රේමවෙන්නැයි සේනාවල ස්වාමීන්වහන්සේ කියනසේක.

20 සේනාවල ස්වාමීන්වහන්සේ මෙසේ කියනසේක: මනුෂ්‍ය වර්ගයෝද බොහෝ නුවරවල වැසියෝද මින්මතු එන්නෝය.

21 එක් නුවරක වැසියෝ තවත් නුවරකට ගොස්-අපි ස්වාමීන්වහන්සේට කන්නලව්කරන්නටත් සේනාවල ස්වාමීන්වහන්සේ සොයන්නටත් ඉක්මනින් පිටත්ව යමු, මමත් යමි කියන්නෝය.

22 එසේය, බොහෝ සෙනහඳු බලවත් ජාතීහුද සේනාවල ස්වාමීන්වහන්සේ යෙරුසලමෙහි සොයන්නටත් ස්වාමීන්වහන්සේගෙන් කරුණාව ඉල්ලන්නටත් එන්නෝය.

23 ඒ දවස්වලදී සියලු භාෂා ඇති ජාතීන්ගෙන් මනුෂ්‍යයන් දසදෙනෙක්, වස්ත්‍ර කොන අල්ලාගෙන, එසේය, යුදෙව් ජාතියේ මනුෂ්‍යයෙකුගේ වස්ත්‍ර කොන අල්ලාගෙන-අපි නුඹලා සමඟ යන්නෙමුව, මක්නිසාද දෙවියන්වහන්සේ නුඹලා සමඟ සිටින බව අප විසින් අසා තිබේයයි කියනවා ඇතැයි සේනාවල ස්වාමීන්වහන්සේ කියනසේකැයි කිය.

පරිච්ඡේදය 9

1 හදාක් දේශය කෙරෙහි ස්වාමීන්වහන්සේගේ වචනයේ දිව්‍ය ප්‍රකාශනයය, එය පිහිටෙන තැන දමස්කයය. මක්නිසාද මනුෂ්‍යයන්ගෙන් සියලු ඉශ්‍රායෙල් ගෝත්‍රවලත් ඇස් ස්වාමීන්වහන්සේ දෙසටය.

2 ඊට යාව තිබෙන හමාතටත් ඉතා ප්‍රඥවන්ත තීර්ථත් සිද්ධන්ටත් ඒක විරුද්ධය.

3 තීර් වනාහි බලකොටුවක් ගොඩනඟාගන, දූවිලි මෙන් රිදිද වීථිවල මඩ මෙන් රන්ද රැස්කරගන්නාය.

4 බලව, ස්වාමීන්වහන්සේ එය අල්ලාගෙන එහි පවුර මුහුදේ හෙළාදමනවා ඇත; එය ගින්නෙන් විනාශවන්නේය.

5 අෂ්කෙලොන් ඒ දැක භයවෙනවා ඇත; ගාසාත් ඒ දැක තද වේදනා විඳින්නීය; එක්‍රොන්ටද එසේම සිදුවේ, මක්නිසාද එහි බලාපොරොත්තුව ලජ්ජාවට පැමිණෙන්නේය. ගාසායෙන් රජ නැතිවීයන්නේය, අෂ්කෙලොන්හිද වැසියෝ නොසිටින්නෝය.

6 අෂ්දොද්හි අවජාත සෙනහක් වසන්නෝය, පිලිස්තීවරුන්ගේ පාරටටුවද සිද්ධවන්නෙමි.

7 ඔහුගේ ලේ ඔහුගේ කටින්ද ඔහුගේ පිළිකුල්කම ඔහුගේ දත් අතරෙන්ද පහකරන්නෙමි; ඔහු අපේ දෙවියන්වහන්සේ උදෙසා ඉතිරිවී, යුදාහි අධිපතියෙකු මෙන් සිටිනවා ඇත, එක්‍රොන් යෙබ්සියයෙකු මෙන් වන්නේය.

8 මම සේනාව නිසා කිසිවෙකුට යන්ටවත් එන්ටවත් නොලැබෙන ලෙස මාගේ ගෘහය අවටින් අන්දායම බැඳගත සිටින්නෙමි. පීඩාකරන්නෙක් තවත් ඔවුන් මැදින් නොයන්නේය. මක්නිසාද දැන් මාගේ ඇසින්ම දුටිමි.

9 සියොන් දියණියෙනි, බොහෝසෙයින් ප්‍රීතිමත්වෙන්න; යෙරුසලම දියණියෙනි, ශබ්ද පවත්වන්න. බලව, නුඹේ රජ නුඹ වෙතට එනසේක. උන්වහන්සේ ධර්මිෂ්ඨය, ගැලවීම ඇත්තාය; උන්වහන්සේ යටහත්ය, කොටුවෙකු එනම කොටුව්දෙනෙකුගේ පැටියෙකු පිට නැගී එනසේක.

10 මම එප්‍රායිම කෙරෙහි රථයද යෙරුසලමෙන් අග්වයාද සිද්ධවන්නෙමි, යුද්ධ දුන්නද සිදිනු ලබන්නේය; උන්වහන්සේද ජාතීන්ට සමාදානය ප්‍රකාශකරනසේක. උන්වහන්සේගේ ආණ්ඩුව මුහුදෙන් මුහුදටත් ගංගාවේ පටන් පොළොවේ සීමා දක්වාත් වන්නේය.

11 නුඹ ගැන වනාහි නුඹේ ගිවිසුමේ ලේ නිසා නුඹේ හිරකාරයන් වතුර නැති වෙළෙන් පිටත යැවිමි.

- 12 බලාපොරොත්තු ඇති හිරකාරයෙනි, බලකොටුවට හැරී එන්න. මම නුඹට දෙගුණයක් දෙන්නෙමියි අදම ප්‍රකාශකරමි.
- 13 මක්නිසාද මම යුදා දුන්නක් කොට තැත්කවා, එප්‍රායිම ඊගහක් කොට තබාගනිමි; එමබා සියොන්, මම නුඹේ පුත්‍රයන් ග්‍රීසියේ පුත්‍රයන්ට විරුද්ධව පොලඹවා, නුඹ බලවත්තයෙකුගේ කඩුවක් මෙන් කරන්නෙමි.
- 14 ස්වාමීන්වහන්සේ ඔවුන්ට ඉහළින් පෙනෙනසේක, උන්වහන්සේගේ ඊගහද විදුලිය මෙන් විහිදෙන්නේය. ස්වාමිවූ දෙවියන්වහන්සේ හොරණුව පිඹ, දකුණු දිශාවේ කුණාටුව ඇතුළු යනවා ඇත.
- 15 සේනාවල ස්වාමීන්වහන්සේ ඔවුන් ආරක්ෂාකරනසේක; ඔව්හුද කාදමා ගල්පටියේ ගල් පාගාදමන්නෝය; ඔව්හු බි මුද්‍රිකපානය බිවාක්මෙන් සෝෂාකරන්නෝය. පාත්‍රාද පූජාසනයේ කොන්ද මෙන් ඔව්හු පුරවනු ලබන්නෝය.
- 16 ඔවුන්ගේ දෙවිවූ ස්වාමීන්වහන්සේ තමන් සෙනහවු රැළ මෙන් ඒ දවසේ ඔවුන් ගලවනසේක. මක්නිසාද ඔව්හු උන්වහන්සේගේ දේශය කෙරෙහි එසවී තිබෙන ඔවුන්තක මැණික් මෙන් වන්නෝය.
- 17 එසේය, උන්වහන්සේගේ යහපත්කම කොපමණ මහත්ද! උන්වහන්සේගේ අලංකාරකම කොපමණ මහත්ද! ධාන්‍යයෙන් තරුණයෝද අලුත් මිදිරසින් තරුණයෝද සමෘද්ධවන්නෝය.

පරිච්ඡේදය 10

- අ**න්තිම වර්ෂා කාලයට ස්වාමීන්වහන්සේගෙන්, එනම් විදුලිකොටවන ස්වාමීන්වහන්සේගෙන් වර්ෂාව ඉල්ලන්න; උන්වහන්සේද ඔවුන්ට තද වර්ෂාවක් එකිනෙකාට පිට්ටනියෙහි තෘණත් දෙනවා ඇත.
- 2 තෙරවිම් රූප නිෂ්ප්ල දේ කථාකළෝය, පේනකියන්නෝ බොරු දේ දුටුවෝය; නිරර්ථක ස්වප්න කියාදුන්නෝය, ඔව්හු නිෂ්ප්ලයේ සනසති. එබැවින් ඔව්හු බැටළුවන් මෙන් ගමන්කරමින් එඩෙරෙක් නැති නිසා දුකට පැමිණෙති.
 - 3 මාගේ උදහස එඩෙරුන්ට විරුද්ධව ඇවිළී තිබේ, මම එළුවන්ගෙන් පිරිමි සතුන්ට දඬුවම්කරන්නෙමි. මක්නිසාද සේනාවල ස්වාමීන්වහන්සේ තමන්ගේ රැළවූ යුදා වංශය බලා, යුද්ධයේදී ඔවුන් තමන්ගේ ශෝභන සෙසනේධවයා මෙන් කරනසේක.
 - 4 ඔහුගෙන්ම කොතේ ගලත් ඔහුගෙන්ම ඇණයත් ඔහුගෙන්ම යුද්ධ දුන්නත් ඔහුගෙන්ම එක එක ආණ්ඩුකාරයාත් එක්ව පැමිණෙනවා ඇත.
 - 5 ඔවුන් බලවතුන්ව, යුද්ධයේදී සතුරන් විවිචල මඩේ පාගා දමා, ස්වාමීන්වහන්සේ ඔවුන් සමඟ සිටින නිසා සටන්කර, අශ්වයන් පිට නැගියන්නන් ලජ්ජාවට පමුණුවනවා ඇත.
 - 6 මම යුදා වංශය බලවත්කර, යෝසෙප් වංශය ගළවා, ඔවුන් නැවත ගෙනෙන්නෙමි, මක්නිසාද මම ඔවුන්ට අනුකම්පාකරමි; ඔව්හුද මා විසින් ඔවුන් අහක නොදැමුවාක්මෙන් සිටින්නෝය. මක්නිසාද මම ඔවුන්ගේ දෙවිවූ ස්වාමීන්වහන්සේය, මම ඔවුන්ගේ බස් අසන්නෙමි.
 - 7 එප්‍රායිමවරු බලවත්තයෙකු මෙන් වන්නෝය, ඔවුන්ගේ සිත්ද මුද්‍රිකපානයෙන් මෙන් ප්‍රීතිවන්නෝය. එසේය, ඔවුන්ගේ දරුවෝත් ඒ දැක ප්‍රීතිවන්නෝය; ඔවුන්ගේ සිත් ස්වාමීන්වහන්සේ තුළ සන්තෝෂවන්නෝය.
 - 8 මම ඔවුන් කැඳවා රැස්කරන්නෙමි; මක්නිසාද මම ඔවුන් මුදාගත්තෙමි. ඔව්හු වැඩිවී සිටින්නාක්මෙන්ම වැඩිවන්නෝය.
 - 9 මම ඔවුන් ජනයන් අතරෙහි වපුරන්නෙමි; ඔවුන් දුරු රටවලදී මා සිහිකොට, තමුන්ගේ දරුවන් සමඟ ජීවත්ව සිට හැරී එනවා ඇත.
 - 10 මම ඔවුන් මිසර දේශයෙන් නැවත ගෙනෙන්නෙමි, අසූර් දේශයෙන් ඔවුන් රැස්කර, ගිලියද් දේශයටත් ලෙබනොන්ටත් පමුණුවන්නෙමි; ඒත් ඔවුන්ට ඉඩ මදිවන්නේය.
 - 11 විපත්තිය නැමති මුහුද මැදින් එන විට උන්වහන්සේ මුහුදේ රැළවලට ගසනවා ඇත, නයිල් ගංගාවේ සියලු ගැඹුරු තැන්ද හිදියනවා ඇත. අසූර්හි උඩහුකම පහත්වී, මිසරයේ ජයකොන්නයද

පහවෙනවා ඇත.

12 මම ඔවුන් ස්වාමීන්වහන්සේ තුළ බලවත්කරන්නෙමි; ඔව්හු උන්වහන්සේගේ නාමයෙන් හැසිරෙන්නෝයයි ස්වාමීන්වහන්සේ කියනසේක.

පරිච්ඡේදය 11

1 ඌබනොන්, නුඹේ කිහිරි ගස් ගින්නෙන් දාලායන පිණිස නුඹේ දොරවල් අරින්න.

2 එමඟ දේවදාර වෘක්ෂය, කැමොරගසන්න, මක්නිසාද කිහිරි ගස වැටුණේය, උත්තමයෝ නාස්තිවුණෝය. බාෂාන්හි අලෝභ වෘක්ෂ, කැමොරගසන්න, මක්නිසාද දුර්ග වනය හෙළාදමනු ලැබුවේය.

3 එඩේරුන්ගේ පේශ්වරියය නාස්තිවූ බැවින් ඔවුන්ගේ කැමොරගැසීමේ හඬ ඇසෙන්නේය. යොර්දානේ මහිමය නාස්තිවූ බැවින් තරුණ සිංහයන්ගේ ගෙරවීමේ හඬ ඇසෙන්නේය.

4 මාගේ දෙවිවූ ස්වාමීන්වහන්සේ මෙසේ කීසේක: මරනු ලබනට සිටින බැටළු රැළ පෝෂකරන්න;

5 ඔවුන් මිලේට ගන්න අය ඔවුන් මරන නුමුත් වරදට පත් නොවී සිටිති; උන් විකුණන්නෝද කථාකොට- ස්වාමීන්වහන්සේට ස්තූතිවේවා, මම පොහොසත්යයි කියති. ඔවුන්ගේ එඩේරුන් උන්ට කරුණා නොකරති.

6 මක්නිසාද මම දේශයේ වැසියන්ට තවත් කරුණා නොකර, ඒ මනුෂ්‍යයන් එකිනෙකා තම තමාගේ අසල්වැසියා අතටත් තම තමාගේ රජු අතටත් අසුකරදෙන්නෙමි. ඔවුන් දේශය නටබුන්කර දමනවා ඇත, මම ඔවුන්ගේ අතින් ඔවුන් මුදා නොගන්නෙමි ස්වාමීන්වහන්සේ කියන සේක.

7 එසේ මරනට සිටි බැටළු රැළ පෝෂණයකෙළෙමි, ඔව්හු සැබැවටම අසරණ රැළක්ය. මම සැරයටි දෙකක් රැගෙන එකකට ප්‍රසන්නකම ය කියාද අනිකට බැඳුමිය කියාද නම් තබා, බැටළු රැළ පෝෂණයකෙළෙමි.

8 එක මාසයකදී එඩේරුන් තුන්දෙනා සිද්දැමිමි; මක්නිසාද මාගේ ආත්මය ඔවුන් ගැන වෙහෙසට පත්විය, ඔවුන්ගේ ආත්මයද මට පිළිකුල්කෙළේය.

9 එවිට මම කථාකොට: නුඹලා පෝෂණය නොකරන්නෙමි. නසින අය නසිවා; සිද්දමනු ලබන අය සිද්දමනු ලැබේවා; ඉතිරි අයද එකිනෙකාගේ මාංස කන්වයි කිමි.

10 එවිට මම සියලු ජනයන් සමඟ කළාවූ මාගේ ගිවිසුම වලංගුකරන පිණිස ප්‍රසන්නකම නම්වූ මාගේ සැරයටිය රැගෙන කඩාදැමුවෙමි.

11 එසේ ඒ දවසේදී එය අවලංගුවීමෙන්, මා සැලකුවාවූ අසරණ බැටළු රැළ එය ස්වාමීන්වහන්සේගේ වචනය බව දැනගත්තෝය.

12 මමද: නුඹලාට හොඳව පෙනේනම් මාගේ කුලිය දෙන්න; නැත්නම් නොදී සිටින්නැයි ඔවුන්ට කීවෙමි. ඔව්හු මාගේ කුලිය වන රිදී තිහක් කිරාදුන්නෝය.

13 ඔවුන් විසින් මා මිලකළ වටිනා අගය වන ඒවා කුමහකාරයාට හෙළන්නැයි ස්වාමීන්වහන්සේ මට කීසේක. මමද රිදී තිහ රැගෙන ස්වාමීන්වහන්සේගේ ගෘහයෙහි කුමහකාරයාට හෙළිමි.

14 තවද යුදා සහ ඉශ්‍රායෙල් අතරේ තිබුණු සහෝදරකම බිඳින පිණිස බැඳුම් නම්වූ මාගේ අනික් සැරයටිය කඩාදැමුවෙමි.

15 ස්වාමීන්වහන්සේ මට කථාකොට: නුඹ නැවත අඥන එඩේරෙකුගේ ආයුධ අරගන්න.

16 මක්නිසාද එඩේරෙකු දේශයෙහි නැගුවෙමි, ඔහු සිද්දිනු ලබන්නන් බලාගන්නේවත් විසුරුවනු ලබන්නන් සොයන්නේවත් තුවාල වෙන එකාට සුවකරන්නේවත් නවතින එකාට කැම ගෙනදෙන්නේවත් නැතුව, තරවූ එකාගේ මස් කමින් උන්ගේ කුර කඩාදමන්නේය.

17 රැළ අත්හරින්නාවූ නොවටිනා එඩේරාට දුක් වන්නේය! ඔහුගේ හස්තයටත් දකුණු ඇසටත් විරුද්ධව කඩුවක් පැමිණෙන්නේය. ඔහුගේ හස්තය වෙළියන්නේය, ඔහුගේ දකුණැසද අන්ධවන්නේයයි කීසේක.

පරිච්ඡේදය 12

ඉග්‍රායෙල් ගැන තිබෙන ස්වාමීන්වහන්සේගේ වචනයේ දිව්‍ය ප්‍රකාශනයය. අහස දිගහරින්නාවූ, පොළොවේ අත්තිවාරම තබන්නාවූ, මනුෂ්‍යයා තුළ ඔහුගේ ආත්මය උපදවන්නාවූ ස්වාමීන්වහන්සේ මෙසේ කියනසේක:

2 බලව, අවටින් සිටින සියලුම ජනයන්ට යෙරුසලම වැනීමේ පාත්‍රයක් කරන්නෙමි, යෙරුසලම වටලෑමේදී යූදාට එසේම වන්නේය.

3 ඒ කාලයේදී මම සියලු ජනයන්ට යෙරුසලම බරවූ ගලක් කරන්නෙමි; එය උස්සාගන්න සියල්ලෝ බොහෝසේ තුවාල ලබන්නෝය; පොළොවේ සියලු ජාතීහුද රිට් විරුද්ධව රැස්වන්නෝය.

4 ඒ කාලයෙහි මම සියලු අග්වයන්ට කුල්මත්කමද අසරුවන්ට උමතුකමද පැමිණවීමෙන් පහරදෙන්නෙමි. නමුත් යූදා වංශය කෙරේ මාගේ ඇස් අරගන ඉද, ජනයන්ගේ සියලු අග්වයන්ට අන්ධකමෙන් පහරදෙන්නෙමි ස්වාමීන්වහන්සේ කියනසේක.

5 යෙරුසලමේ වැසියෝ ඔවුන්ගේ දෙවිවූ සේනාවල ස්වාමීන්වහන්සේ කරණකොටගෙන මාගේ බලය වන්නෝයයි යූදාහි ප්‍රධානීහු තමුන්ගේ සිහිත් කියාගන්නෝය.

6 ඒ කාලයෙහි වටකර සිටින සියලුම ජනයන් දකුණෙන්ද වමෙන්ද දාලායන හැටියට යූදාහි ප්‍රධානීන් දර අතරෙහි තිබෙන ගිනි භාජනයක් මෙන්ද ගොයම මිටියක් තුළ තිබෙන ගිනි පෙනෙල්ලක් මෙන්ද කරන්නෙමි. යෙරුසලමේ වැසියන්ද තමුන්ගේ ස්ථානය වන යෙරුසලමෙහි නැවත වාසයකරනවා ඇත.

7 දාවිත්ගේ වංශයේ මහිමයද යෙරුසලමේ වැසියන්ගේ මහිමයද යූදාට වඩා උසස් නොවෙන පිණිස ස්වාමීන්වහන්සේ පළමුකොට යූදාහි කුඩාරම් ගළවනවා ඇත.

8 ඒ කාලයෙහි ස්වාමීන්වහන්සේ යෙරුසලමේ වැසියන් ආරක්ෂාකරනසේක; ඔවුන් අතරෙහි සිටින දුර්වලයා පවා ඒ කාලයෙහි දාවිත් මෙන් වන්නේය; දාවිත්ගේ වංශයද දෙවියන්වහන්සේ මෙන්, එනම් ඔවුන්ට පෙරටුව යන්නාවූ ස්වාමීන්වහන්සේගේ දූතයා මෙන් වන්නේය.

9 තවද ඒ කාලයේදී යෙරුසලමට විරුද්ධව එන සියලු ජාතීන් විනාශකරන්ට සොයන්නෙමි.

10 දාවිත්ගේ වංශය කෙරෙහිද යෙරුසලමේ වැසියන් කෙරෙහිද කරුණාවේ හා කන්නලව්කිරීමේ ආත්මය වගුරුවන්නෙමි; ඔවුන් තමුන් විසින් ඇත්තාවූ තැනැත්තා වන මා දෙස බලාසිට, එකම පුත්‍රයෙකු ගැන වැලපෙන්නාක් මෙන් උන්වහන්සේ ගැන වැලපෙනවා ඇත, කුලුඳුලා ගැන ශෝකවෙන්නාක් මෙන් උන්වහන්සේ ගැන ශෝකවෙනවා ඇත.

11 ඒ කාලයේ මෙහිද්දෙන් සමහුමියෙහිදී වූ හද්දිරිමමොන්හි වැලපීම මෙන් යෙරුසලමෙහි මහත් වැලපීමක් වන්නේය.

12 එසේ දේශයේ පෙළපත් වෙන් වෙන් වශයෙන් විලාපකියනවා ඇත; දාවිත්ගේ වංශය පෙළපත වෙනම සහ ඔවුන්ගේ හාර්යාවෝ වෙනමද, නාතාන්ගේ වංශ පෙළපත වෙනම සහ ඔවුන්ගේ හාර්යාවෝ වෙනමද,

13 ලෙවිගේ වංශ පෙළපත වෙනම සහ ඔවුන්ගේ හාර්යාවෝ වෙනමද, ෂිමෙහි පෙළපත වෙනම සහ ඔවුන්ගේ හාර්යාවෝ වෙනමද,

14 ඉතිරිව සිටින සියලු පෙළපත් වෙන් වෙන් වශයෙන් සහ ඔවුන්ගේ හාර්යාවෝ වෙනමද විලාපකියන්නෝය.

පරිච්ඡේදය 13

1 කාලයෙහි පාපය සහ අපවිත්‍රකම සඳහා දාවිත්ගේ වංශයටද යෙරුසලමේ වැසියන්ටද උල්පතක් ඇරි තිබෙන්නේය.

2 තවද ඒ කාලයේදී දේවරූපවල නාමවල් තවත් සිහි නොවෙන හැටියට ඒවා දේශයෙන් සිද්ධවන්නෙමි. මම අනාගතවක්තෘවරුන්ද අපවිත්‍රකමේ ආත්මයද දේශයෙන් පහකරන්නෙමි සේනාවල ස්වාමීන්වහන්සේ කියනසේක.

3 නමුත් යමෙක් නැවත අනාගතවාක්‍ය කීවොත් ඔහුගේ පියාත් ඔහුගේ මවුත් වන ඔහු ඉපදෙවූ අයම: නුඹ ස්වාමීන්වහන්සේගේ නාමයෙන් බොරුවූ දේ කථාකරන බැවින් නුඹට ජීවත්වෙන්නට

නොලැබෙයි ඔහුට කියා, ඔහු අනාගතවාක්‍ය කියන විට ඔහුගේ පියාත් ඔහුගේ මවුන් වන ඔහු ඉපදෙවු අයම ඔහුට ඇත මරනවා ඇත.

⁴ ඒ කාලයේදී අනාගතවක්තාවරුන් අනාගතවාක්‍ය කියන විට එකිනෙකා තම තමාගේ දර්ශනය ගැන ලජ්ජාවෙන්වා ඇත; රවටන පිණිස ඔවුන් රෝමය සඵවක් අදින්නෙක් නැත.

⁵ එකිනෙකුද: මම අනාගතවක්තා කෙනෙක් නොව ගොවියෙක්ය; මක්නිසාද මාගේ බාල වයසේ පටන් දාසකමෙහි සිටියෙමි කියන්නේය.

⁶ එවිට: නුඹේ අත්වල තිබෙන ඔය තුවාල මොනවාදැයි කෙනෙක් ඔහුගෙන් අසන්නේය. මාගේ ප්‍රේමවන්තයන්ගේ ගෙදරදී මා ලැබූ තුවාලයයි ඔහු කියන්නේය.

⁷ එමබා කඩුව, මාගේ එඩිරාටත් මාගේ සහායකාරවූ මනුෂ්‍යයාටත් විරුද්ධව පිබිඳෙන්නැයි සේනාවල ස්වාමීන්වහන්සේ කියනසේක. එඩිරාට පහරදෙන්න, එවිට බැටළුවන් විසිරී යනවා ඇත; නුමුත් කුඩා තැනැත්තන් පිටට මාගේ අත හරවන්නෙමි.

⁸ තවද මුළු දේශයෙහි තුනෙන් දෙකොටසක් සිද්ධමනු ලැබ මැරෙනවා ඇත; නුමුත් තුන්වෙනි කොටස එහි ඉතිරිවෙයි ස්වාමීන්වහන්සේ කියනසේක.

⁹ තුන්වෙනි කොටස මම ගින්නට පමුණුවා, රිදී පවිත්‍රකරන්නාක්මෙන් ඔවුන් පවිත්‍රකරන්නෙමි, රන් පරික්ෂාකරන්නාක්මෙන් ඔවුන් පරික්ෂාකරන්නෙමි. ඔව්හු මාගේ නාමය කියා යාවිඤ්ඤාකරන්නෝය, මම ඔවුන්ට උත්තරදෙන්නෙමි. ඔව්හු මාගේ සෙනහසයි කියන්නෙමි; ඔවුන්ද: ස්වාමීන්වහන්සේ මාගේ දෙවියන්වහන්සේයයි කියනවා ඇත.

පරිච්ඡේදය 14

බලව, ස්වාමීන්වහන්සේගේ දවසක් පැමිණෙන්නේය, එකල නුඹේ කොල්ලය නුඹ තුළ බෙදනුලැබේ.

² එසේය, මම යෙරුසලමට විරුද්ධව සියලු ජාතීන් යුද්ධයට රැස්කරන්නෙමි; නුවරද අසුචි, ගෙවල් කොල්ලකනු ලබන්නේය, ස්ත්‍රීහු බලාත්කාරකරනු ලබන්නෝය. නුවරුන්ගෙන් දෙකෙන් කොටසක් වහල්කමට යනවා ඇත, සෙනහගෙන් ඉතිරි කොටස නුවරින් සිද්ධමනු නොලැබේ.

³ තවද ස්වාමීන්වහන්සේ පිටත්වී උන්වහන්සේ යුද්ධකළ සටනේ දවසේදී මෙන් ඒ ජාතීන්ට විරුද්ධව යුද්ධකරනවා ඇත.

⁴ ඒ කාලයේදී උන්වහන්සේගේ පාද යෙරුසලමට ඉදිරිපිටින් නැගෙනහිරට තිබෙන ඔලිව් කන්ද පිට සිටිනවා ඇත, එවිට ඔලිව් කන්ද නැගෙනහිර දෙසටත් බස්නාහිර දෙසටත් මැදින් පැළී, ඉතා මහත් මිටියාවතක් වන්නේය; කන්දෙන් භාගයක් උතුරු දෙසටත් අනික් භාගය දකුණු දෙසටත් අහක්ව යනවා ඇත.

⁵ නුඹලාද මාගේ කඳුවල මිටියාවනින් පලායනවා ඇත; මක්නිසාද කඳුවල මිටියාවන ආශෙල් දක්වා වන්නේය. එසේ යුද්ධ රජවූ උස්සියාගේ දවස්වලදී නුඹලා පොළෝකම්පාව ඉදිරියෙන් පලාගියාක්මෙන් නුඹලා පලායනවා ඇත. මාගේ දෙවිවූ ස්වාමීන්වහන්සේද ඔබ සමඟ සියලු ශුද්ධවන්තයන්ද එනවා ඇත.

⁶ ඒ කාලයේදී එළිය දිප්තිමත් නොවන්නේය, කළුවරද තිබෙයි.

⁷ එහෙත් දවල් සහ රෑ නොවී, සවස් වෙලාවට එළිය ඇත්තාවූ, ස්වාමීන්වහන්සේ දන්නාවූ එක්තරා දවසක් පැමිණෙන්නේය.

⁸ ඒ කාලයෙහි ජීවමාන වතුර යෙරුසලමෙන් නික්ම, එයින් කොටසක් නැගෙනහිර මුහුදටත් කොටසක් බස්නාහිර මුහුදටත් ගලායනවා ඇත. ශ්‍රීෂ්ම කාලයත් ශීත කාලයත් එසේ වන්නේය.

⁹ ස්වාමීන්වහන්සේ මුළු පොළොව කෙරෙහි රජව සිටිනවා ඇත. ඒ කාලයෙහි ස්වාමීන්වහන්සේ පමණක්ම දෙවිව සිටිනවා ඇත, උන්වහන්සේගේ නාමය පමණක්ම ඇතිවන්නේය.

¹⁰ මුළු දේශයද ගෙබා පටන් යෙරුසලමට දකුණෙන් රිමමොන් දක්වා තිබෙන අරබා සමභූමියට සමානවන්නේය; නුවරද උස්සනු ලැබ, ඒකේ ස්ථානයෙහිම බෙත්යමීන් දොරටුවේ පටන් පළමු දොරටුවේ ඉඩම දක්වාත් කොන්වල දොරටුව දක්වාත් හනෙන්නල්ගේ කොතේ පටන් රජුගේ මුද්‍රික තටාකය දක්වාත් පිහිටා තිබෙයි.

¹¹ මනුෂ්‍යයෝ එහි වසන්නෝය; සිද්ධමීමේ ශාපයක්ද නොපැමිණ යෙරුසලම සුවසේ

පවතින්නේය.

12 යෙරුසලමට විරුද්ධව යුද්ධයට ආවාටු සියලුම ජනයන්ට ස්වාමීන්වහන්සේ පමුණුවන්නාවූ පීඩාව මෙය: ඔවුන් හිටගත සිටිද්දීම ඔවුන්ගේ මාංසය ක්ෂයවන්නේය, ඔවුන්ගේ ඇස් ඒවායේ සිදුරුවලට ක්ෂයවන්නේය; ඔවුන්ගේ දිවද ඔවුන්ගේ කෙටම ක්ෂයවන්නේය.

13 ඒ කාලයෙහි මහත් වියවුල්කමක් ස්වාමීන්වහන්සේගෙන් ඔවුන් අතරට පැමිණ, ඔවුන් එකිනෙකාගේ අත අල්ලනවා ඇත, එක්කෙනෙකුගේ අත තවත් කෙනෙකුගේ අතට විරුද්ධව ඔසවනවා ඇත.

14 යුදා යෙරුසලමට විරුද්ධව යුද්ධකරන්නේය; අවට සියලු ජාතීන්ගේ සම්පත් වන රන් රිදීද වස්ත්‍රද මහත් රාශියක් එකතුකරනු ලබන්නේය.

15 මේ පීඩාව මෙන් අශ්වයන්ටත් අශ්වතරයන්ටත් ඔටුවන්ටත් කොටඵවන්ටත් ඒ අන්ද්‍යාමවල සිටින සියලුම මාගයන්ටත් පීඩාවක් වන්නේය.

16 තවද යෙරුසලමට විරුද්ධව ආවාටු සියලු ජාතීන්ගෙන් ඉතුරු වෙන සියල්ලෝම රජවූ සේනාවල ස්වාමීන්වහන්සේට නමස්කාරකරන්ටත් කුඩාරම් මංගල්‍යය පවත්වන්ටත් අවුරුද්දෙන් අවුරුද්ද නැගිළින්නේය.

17 රජවූ සේනාවල ස්වාමීන්වහන්සේට නමස්කාරකරන පිණිස පොළොවේ වර්ගයන්ගෙන් යෙරුසලමට නේන අයට වැසිවසින්නේ නැත.

18 මිසර වර්ගය නැගිළින්නේ නැත්නම් ඔවුන්ටත් වැසි වසින්නේ නැත; කුඩාරම් මංගල්‍යය පවත්වන්ට නේන ජාතීන්ට ස්වාමීන්වහන්සේ පමුණුවන පීඩාව ඔවුන්ටත් වන්නේය.

19 මිසරයේ දඩුවමත් කුඩාරම් මංගල්‍යය පවත්වන්ට නේන සියලු ජාතීන්ගේ දඩුවමත් ඒකය.

20 ඒ කාලයෙහි අශ්වයන්ගේ මිණිගෙඩිවල: ස්වාමීන්වහන්සේට ශුද්ධය කියා ලියා තිබෙනවා ඇත; ස්වාමීන්වහන්සේගේ ගෘහයේ සැළිද පූජාසනය ඉදිරියෙහි තිබෙන පාත්‍රා මෙන් වන්නේය.

21 යෙරුසලමෙහිද යුදාහිද තිබෙන සැළි සියල්ලත් සේනාවල ස්වාමීන්වහන්සේට ශුද්ධව තිබෙනවා ඇත. පූජාකරන සියල්ලෝ ඇවිත් ඒවායින් කැමති ඒවා රැගෙන, ඒවායේ උයන්නේය. ඒ කාලයේදී සේනාවල ස්වාමීන්වහන්සේගේ ගෘහයෙහි කානානියයෙක් තවත් නොසිටින්නේය.

For other languages please go to www.wordproject.org